

KÆRUNEVNDIN HJÁ ARBEIÐSLOYSISSKIPANINI

BOKS 106 • 110 TÓRSHAVN • TLF. 31 59 16 • FAX 31 54 99

Føroya Skipara- og Navigatørfelag
Postboks 3264
110 Tórshavn

Móttikið

- 6 MRS. 2000

ALS

Tórshavn tann 3. januar 2000
J. nr. 1/99

Viðvíkjandi kæru yvir avgerð hjá Arbeiðsloysisskipanini

Víst verður til kæru tykkara vegna Ingeman Krabenhøft frá 8. januar 1999 yvir avgerð hjá Arbeiðsloysisskipanini um at sýta fyri at veita arbeiðsloysisstuðul. Avgerðin hjá Als er grundgivin við, at skjalprógv ikki er fyri, at viðkomandi er arbeiðsleysur, og at sambært eini fyriliggjandi uppsøgn heldur ikki er at meta sum tøkur á arbeiðsmarknaðinum. Í avgerðini verður víst til § 14 í lógini um arbeiðsloysisstuðul og § 3 í kunngerðini um útgjald av arbeiðsloysisstuðli.

Tað framgongur av málinum, at viðkomandi vanliga siglir sum stýrimaður við einum partrolara, men í samband við, at trolarin skal til umvælingar í einar 2 – 3 mánaðir, er viðkomandi uttan nakra lønarinntøku í hesum tíðarskeiði.

Í málinum liggur ein uppsøgn frá reiðarinum, har viðkomandi er sagdur úr starvi frá uml. fyrru helvt av november 1998 til eina ferð í januar 1999. Uppsøgnin er síðani av reiðarinum rættað til eina vátan um at reiðarið einki arbeiði hevur til hann í tíðarskeiðnum, meðan bátarnir eru til umvælingar.

Tað verður í kæruni gjørt galdandi, at viðkomandi eigur rætt til útgjald frá Als, hóast viðkomandi ikki er uppsagdur, um bert reiðarið vátar, at viðkomandi er arbeiðsleysur, og tann arbeiðsleysi samstundis vátar, at hann er tøkur á arbeiðsmarknaðinum.

Als viðmerkir í ummælinum til kærunevndina, at ein treyt fyri at fáa arbeiðsloysisstuðul er, at skjalprógv t.d. við eina uppsøgn frá seinasta arbeiðsgevara er fyri, at endaliga tilknýti til arbeiðsgevaran er av. Víst verður til § 14 í lógini um arbeiðsloysisstuðul og § 3 og § 4 í kunngerð um útgjald av arbeiðsloysisstuðli, m.a. um uppsøgn frá arbeiðsgevara og um at tann arbeiðsleysi seinast dagin eftir, at eitt arbeiði er ávíst kann byrja hetta arbeiði til ásettu tíð. Við eini tíðaravmarkaðari uppsøgn kann hann ikki verða ávístur annað arbeiði uttan avmarkingar.

Kærunevndin skal viðmerkja, at uttan mun til um viðkomandi í tíðarskeiðnum, tá báturin er til umvælingar, annars mátti lokið treytirnar fyri at verða roknaður sum "arbeiðsleysur", síggjast treytirnar fyri at vera "tøkur á arbeiðsmarknaðinum" soleiðis sum hesar nærri eru útgreinaðar í

KÆRUNEVNDIN HJÁ ARBEIDSLOYSSKIPANINI


kunngerð um útgjald av arbeiðsloysisstuðli, herundir serliga viðvíkjandi treytini um seinast dagin eftir at kunna átaka sær annað ávíst arbeiðið, ikki at vera loknar.

Sagt verður frá, at kærunevndin á fundi tann 25. november 1999 við tilvísing til omanfyrirstandandi hevur samtykt at staðfesta avgerðina hjá Arbeiðsloysisskipanini.

Vinarliga



Kristina Samulsen, form.



Jóannes Madsen, skr.